



KUNSILL LOKALI IL-MUNXAR

‘Business Plan’

2013-2015

WERREJ

Introduzzjoni u Analizi tas-Sitwazzjoni	1
<i>Il-Mission Statement</i> u l-Valuri	2
Għanijiet, Riżultati Mistennija u Strategiji	3
Analizi tal-Ħidma tal-Kunsill	5
Previżjonijiet tal-Finanzi u tal- <i>Performance</i>	7
Żvilupp Kapitali	10

1.0 Introduzzjoni u Analizi tas-Sitwazzjoni

Žgur li s-snin li ġejjin ser ikunu ta' sfida kbira għal kull Kunsill. Bħall-Kunsilli l-oħra kollha, il-Kunsill tagħna qed jidhol għal dawn l-isfidi mingħajr ma jħares lura. Il-Kunsill Lokali Il-Munxar huwa organizzat b'tali mod li jkun jista' jiffunzjona tajjeb sabiex jaqdi l-bżonnijiet tar-residenti ta' dan ir-raġal. Permezz tal-istaff tagħna dejjem nippruvaw inkunu ta' servizz u ta' għajjnuna għal kull ċittadin. Minħabba decentralizzazzjonijiet li qed jgħaddu f'idejn il-Kunsilli, il-Kunsill qed jaħseb sabiex l-uffiċċju tal-Kunsill ikun aċċessibbli għal kulhadd.

Għalkemm il-poplu dejjem jistenna aktar milli aħna nistgħu nagħtu, ninsabu sodisfatti li bl-isforzi tagħna l-Kunsill wettaq diversi xogħlijiet ta' ġid għar-raġal tagħna. Nibdw billi nsemmu x-xogħol li jsir permezz tal-Kuntratti. Ix-xogħol isir minn diversi Dipartimenti tal-Gvern, Koperattivi u kuntratturi privati.

Wara li l-Mitfna Sotterranja t'Emergenza fix-Xlendi għaddiet f'idejn il-Kunsill, bdejna naħdmu sabiex minn post żdingat nibdluha f'attrazzjoni turistika. Sal-aħħar tas-sena 2015 ikun tkompla x-xogħol ta' restawr tal-Mitfna minn fondi minn miżuri 323 u 313 u tkun miftuħa għall-pubbliku.

Sfida kbira lill-Kunsill qed ikun il-Proġett tal-Pjazza tal-Knisja u t-toroq tal-madwar. L-ewwel fażi ta' dan il-proġett ser tibda fl-2013, titlesta fl-2014 u tkun inawgurata fl-2015. Il-Kunsill ingħata s-somma ta' €70,000 mill-fond Eco-Gozo u €20,000 mid-Dipartiment għall-Gvern Lokali li ser imorru għal dan il-proġett.

Il-Kunsill jieħu ħsieb biex jagħmel tabelli tat-traffiku ġodda jew ibiddel dawk li jkunu fi stat ħażin. Jipprovdi żebgħa u materjal ieħor sabiex ħaddiema tal-Gvern jagħmlu xogħol ta' manutenzjoni u ħaddiema tal-IPSL jizbgħu l-marki tat-traffiku fit-toroq.

Il-Kunsill hu responsabbli mill-manutenzjoni u installazzjoni ta' lampi tad-dawl tat-toroq li ġew dovoluti lilu u għal dawk li mhuwiex responsabbli minnhom iwassal l-ilmenti għand min hu kkonċernat.

Il-Kunsill permezz tal-Kumitat Amministrattiv Ix-Xlendi ser ikompli jaħdem sabiex isebbaħ il-Bajja pittoreska tax-Xlendi. Minn fondi tal-*Urban Improvement Fund* (UIF) tal-MEPA hemm propost li titranġa l-bankina panoramika ta' Triq il-Kantra u titlesta fl-2014. Ġiet mitfugħa applikazzjoni mal-MEPA sabiex isir passaġġ pedonali fi Triq San Xmun u ħareġ il-permess. Ser jitkompla x-xogħol fuq il-passaġġ ta' max-xtajta u ser jitħallas minn fondi tal-UIF.

Il-Kunsill ser jibda x-xogħol ta' kisi bit-tarmak ta' Triq il-Kavallieri, Triq ir-Rumani u Triq Ta' Rinota/Andrijiet permezz tal-iskema ta' *Public Private Partnership* (PPP).

Il-Kunsill qed joffri servizz ta' *internet* b'xejn kemm fil-Munxar u anke fix-Xlendi. Ma jonqosx li l-Kunsill jorganizza korsijiet li jedukaw u jgħallmu liċ-ċittadini. Jiġu organizzati ħarġiet kulturali għat-tfal, għall-anzjani u għall-familji tar-raġal, attivitajiet sportivi, kulturali, attivitajiet tal-Milied u tal-Karnival. Ta' kull sena jfakkar Jum Il-Munxar fejn jingħata Ġieħ Il-Munxar. Il-Kunsill jarma t-tiżjin tal-Milied fil-Munxar u fix-Xlendi. Il-Kunsill iħallas ukoll it-trasport għall-ħarġiet għall-anzjani li jattendi d-*Day Centre*.

Permezz tal-Kunsill u l-koperazzjoni taċ-ċittadini nippruvaw li dejjem nagħmlu ġid kemm nistgħu. Nagħlaq billi nirringrazzja lil sħabi l-Kunsilliera tal-għajjnuna u l-appoġġ kontinwu li jagħtuni matul is-sena u lill-ħaddiema kollha tal-Kunsill.



Carmen Said
Sindku.

2.0 Il-Mission Statement u l-Valuri

2.1 Il-Mission Statement

Il-Membri kollha tal-Kunsill jaħdmu bis-sħiħ biex iżommu l-wegħda li għamlu sabiex jaħdmu għall-Munxar u l-x-Xlendi dejjem aħjar. L-għan prinċipali ta' dan il-Kunsill matul it-tliet snin li ġejjin huwa li jkun ta' servizz kontinwu għar-residenti tal-Munxar u l-x-Xlendi kif ukoll għal eluf ta' viżitaturi li jiġu l-x-Xlendi, waqt li jamministra bl-aħjar mod possibbli r-riżorsi finanzjarji tiegħu. Il-Kunsill jipprova kemm jista' jkun isolvi l-problemi u mhux jisma' l-ilmenti biss. L-ilmenti li jaqgħu taħt ir-responsabilità ta' Dipartimenti jew Korporazzjonijiet tal-Gvern jiġu mgħoddija mill-ewwel lill-awtorità konċernata permezz tas-sistema tal-*Customer Care*.

2.2 Il-Valuri

Il-Valuri li jhaddan dan il-Kunsill huma:-

1. li jkabbar kemm jista' jkun il-ġid tal-komunità kollha waqt li jirrispetta l-bżonnijiet ta' individwi u setturi partikulari.
2. li jirrispetta l-opinjonijiet tal-membri kollha tal-komunità li jirrappreżenta, jinvolvi lill-abitanti fix-xogħlijiet li jkun qed iwettaq u jżomm lir-residenti infurmati b'dak li jkun qed iwettaq il-Kunsill.
3. li jirrispetta l-ambjent u l-wirt kulturali u storiku tal-Munxar u tax-Xlendi.
4. li jkun ġust, effiċjenti, effettiv u trasparenti fl-amministrazzjoni tiegħu.
5. li jipprovdi u jirċievi l-aħjar servizzi possibbli.
6. idañhal is-sens ta' patrijottizmu fost l-abitanti.

3.0 Għanijiet, Riżultati mistennija u Strategiji

3.1 Għanijiet u Riżultati mistennija fl-ewwel sena (2013)**Għanijiet**

- (1) Kontroll fuq l-ispiza kif ivvutata fl-estimi finanzjarji waqt li nassiguraw li l-fondi jintefqu fuq l-aħjar servizzi mogħtija.
- (2) Li ntejbu s-servizz mogħti lir-residenti meta jressqu l-ilmenti tagħhom.
- (3) Titjib tax-xogħol u servizzi mogħtija permezz tad-diversi kuntratti.
- (4) Definizzjoni u implimentazzjoni ta' programm biex insebbħu l-ambjent u d-dehra generali tar-raħal.

Riżultati Mistennija

- (1) Huwa mistenni li l-ilmenti jonqsu bi tletin fil-mija.
- (2) Hemm il-ħsieb li jibda jingħata servizz ta' *sub post office* mill-Uffiċċji Amministrattivi tal-Kunsill biex il-poplu jkun jista' jinqeda aħjar.
- (3) Li ċ-ċittadin ikun moqdi kemm jista' jkun malajr u bl-aħjar mod possibbli.
- (4) Thawwil ta' sigar u pjanti f'diversi partijiet tar-raħal u estensjoni ta' faċilitajiet sportivi fir-raħal.

3.0 Għanijiet, Riżultati mistennija u Strateġiji tal-Kunsill (ikomplu)**3.2 Għanijiet u riżultati mistennija fuq sentejn
(2014 u 2015)**

<u>Għanijiet</u>	<u>Riżultati Mistennija</u>
(1) Użu aħjar tal-apparat teknoloġiku fl-Uffiċċju Amministrattiv tal-Kunsill.	(1) Huwa maħsub li jiġi agġornat is- <i>Software</i> u l- <i>Hardware</i> preżenti sabiex il-Kunsill jipprovdi servizz effiċjenti u sigur.
(2) Possibbiltà li jiżdied id-dħul tal-Kunsill waqt li l-ispiza tinżamm l-inqas possibbli.	(2) Huwa pproġettat li d-dħul tal-Gvern Ċentrali jiżdied proporzjonalment ta' kemm jiżdiedu l-kuntratti.
(3) Li jinstabu persuni adattati biex jgħinu fl-attivitajiet tal-Kunsill.	(3) Jiżdiedu aktar attivitajiet u titjeb l-organizzazzjoni ta' dawn l-attivitajiet biex il-poplu jkun moqdi aħjar.

3.3 Strateġiji

Il-Kunsill iddiskuta fit-tul l-istrateġija li se jaddotta f'dawn it-tliet snin biex jiżgura li l-oġġettivi u l-pjanijiet li huwa għamel jiġu milfuq. Dawn l-istrateġiji huma mmirati biex jikkreaw opportunitajiet godda u jevitaw sitwazzjonijiet li jistgħu jkunu ta' theddida għas-suċċess tal-Kunsill.

L-istrateġiji għas-snin 2013 sa 2015 għalhekk huma:

1. Li niżviluppaw relazzjonijiet kummerċjali ma' Kunsilli Lokali oħrajn, lokalitajiet barra minn Malta, Dipartimenti tal-Gvern u kuntratturi privati biex nakkwistaw l-aħjar servizz possibbli bl-inqas spiża.
2. Li ninkoraġġixxu djalogu, rispettu u li naħdmu flimkien f'tim wieħed anke bejn kumitati u organizzazzjonijiet li qegħdin fl-istess raħal.
3. Li nużaw l-aħjar metodi tekniċi ta' tmexxija.
4. Li ninvolvu lill-komunitajiet residenzjali u kummerċjali fil-finanzjament ta' proġetti kapitali u soċjali biex nikkreaw diversi żviluppi għall-benefiċċju li jitgawda fit-tul min-nies tar-raħal stess, u
5. Li nkomplu nedukaw u jinfurmaw lir-residenti bl-inizzjattivi li jieħu l-Kunsill.

4.0 Analizi tal-Ħidma tal-Kunsill

4.1 Organizzazzjoni

L-organizzazzjoni tal-Kunsill hija mwaqqfa mill-Kunsill innifsu, mis-Segretarju Eżekuttiv u mill-Assistent Uffiċjal Prinċipali u tiggarantixxi li l-Kunsill jaħdem b'mod effettiv fl-amministrazzjoni tiegħu.

Sindku, Viċi Sindku u Kunsilliera

I

Segretarju Eżekuttiv

I

Assistent Uffiċjal Prinċipali

L-istrategiji jiġu deċiżi mill-Kunsill u eżekwiti minnu stess.

Barra minn hekk, il-Kunsill jiddjaloga mal-partijiet kollha konċernati qabel ma jieħu deċiżjoni finali.

Is-Segretarju Eżekuttiv qiegħed għas-servizz tal-Kunsilliera kollha u huwa l-ewwel persuna li jagħmel kuntatt mar-residenti f'isem il-Kunsill. Is-Segretarju Eżekuttiv huwa involut fix-xogħol amministrattiv kollu tal-Kunsill. Flimkien mal-Assistent Uffiċjal Prinċipali huwa jilqa' wkoll l-ilmenti u s-suggerimenti li jkollhom ir-residenti. L-ilmenti kollha jiġu rreġistrati u tittieħed azzjoni fl-inqas żmien possibbli. Is-Segretarju Eżekuttiv huwa responsabbli wkoll li jirraġa l-appuntamenti neċessarji tal-Kunsill mal-awtoritajiet kompetenti u li jgħaddi l-messaġġi rilevanti lill-Kunsilliera.